

नागरी स्थानिक स्वराज्य संस्थांच्या क्षेत्रातील
अल्पसंख्याकांच्या आर्थिक, सामाजिक, शैक्षणिक
उन्नतीसाठी उपाययोजना करण्याबाबत.

महाराष्ट्र शासन
नगर विकास विभाग

शासन परिपत्रक क्रमांक:- संकिर्ण-२०१६/प्र.क्र.३१०/नवि-२०

मंत्रालय, मुंबई- ४०० ०३२

दिनांक:- ०५ नोव्हेंबर, २०१६.

वाचा:- शासन निर्णय, अल्पसंख्यांक विकास विभाग, क्र. अ.वि.वि.२०१५/प्र.क्र.२७५/का-५, दि. ०४.०७.२०१६

प्रस्तावना:-

अल्पसंख्याक समाजातील युवक / युवतींना प्रगतीच्या मुख्य प्रवाहात आणण्यासाठी व त्यांच्या प्रगतीमधील अडथळे समजावून त्यांच्यामध्ये जागृती करणे आवश्यक आहे. तसेच अल्पसंख्याक युवक, युवतींमध्ये सकारात्मक बदल होऊन सामाजिक प्रगतीमध्ये त्यांचा सहभाग वाढविणे आवश्यक आहे. अल्पसंख्याक समुदायामध्ये विश्वासाचे व सौहार्दाचे वातावरण निर्माण होण्यासाठी नागरी भागातील अल्पसंख्याक विशेषतः मुस्लीम शहरी भागातील वस्त्यांमध्ये शासनाच्या नागरी सुविधा व सर्व योजनांची अंमलबजावणी करण्याची बाब शासनाच्या विचाराधीन होती.

शासन परिपत्रक:-

शासन निर्णय, अल्पसंख्यांक विकास विभाग, दिनांक ०४.०७.२०१६ अन्वये अल्पसंख्याक युवकांची आर्थिक, सामाजिक, शैक्षणिक उन्नती व त्यांच्यामध्ये सकारात्मक बदल घडविण्याबाबत उपाययोजना करण्यासंदर्भात मार्गदर्शक सूचना देण्यात आल्या आहेत.

२. महाराष्ट्रामध्ये मेहमदूर रहेमान समितीच्या अहवालानुसार महाराष्ट्रातील जवळजवळ ७०% अल्पसंख्याक विशेषतः मुस्लीम शहरी भागामध्ये झोपडपट्टीमध्ये तसेच वस्त्यांमध्ये रहात आहेत. त्यामुळे त्या वस्त्या सुधारण्यासाठी दरवर्षी अल्पसंख्याक बहुल भागात मुंबई शहर व उपनगरातील ५ व राज्यातील उर्वरित भागात १० क्षेत्रे निश्चित करावयाची आहेत. याकरिता प्रत्येक वर्षी मुंबई शहर व उपनगरातील ५ प्रभागांची निवड आयुक्त, बृहन्मुंबई महानगरपालिका यांनी करावी व त्याप्रमाणे शासनास अवगत करावे. राज्यातील उर्वरित भागापैकी प्रथम वर्षात अकोला, औरंगाबाद, अमरावती, परभणी व नांदेड या ५ महानगरपालिकांची व बाळापूर नगरपरिषद जि. अकोला, करंजा नगरपरिषद जि. वाशिम, मुर्तिजापूर नगरपरिषद जि. अकोला, कामठी नगरपरिषद जि. नागपूर, दर्यापूर नगरपरिषद, जि. अमरावती, या ५ नगरपरिषदांनी व पुढील वर्षामध्ये नागपूर, भिवंडी-निजामपूर, मालेगाव, चंद्रपूर व नाशिक या ५ महानगरपालिकांची व पातुर नगरपरिषद जि. अकोला, अंजनगाव सुर्जी नगरपरिषद जि. अमरावती, खामगाव नगरपरिषद जि. बुलढाणा, तेलहारा नगरपरिषद जि. अकोला, चांदुरबाजार नगरपरिषद जि. अमरावती या ५ नगरपरिषदांनी अल्पसंख्याकांच्या

विकासाकरीता शासनाच्या नागरी सुविधा व सर्व योजनांची अंमलबजावणी करावी. अल्पसंख्याक बहुल भागामध्ये गटारे व मलनिःसारण इ. सार्वजनिक स्वच्छता व आरोग्य व या दृष्टीने आवश्यक सुविधा उपलब्ध करून देण्यात याव्यात. अल्पसंख्याक क्षेत्रामध्ये नियमितपणे पाणीपुरवठा केला जाईल याबाबत योग्य ती दक्षता घ्यावी. सदर प्रकरणी करण्यात आलेल्या कार्यवाहीचा तिमाही अहवाल शासनास सादर करावा. तिसऱ्या वर्षामध्ये अल्पसंख्याकाच्या विकासाच्या दृष्टीने निश्चित करावयाच्या महानगरपालिका व नगरपरिषद क्षेत्रांबाबत यथावकाश निदेश निर्गमित करण्यात येतील.

३. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०१६११०५१६५४३८७५२५ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(ज. ना. पाटील)
उप सचिव, महाराष्ट्र शासन

प्रत,

- १) मा. विरोधी पक्षनेते, दोन्ही सभागृह, महाराष्ट्र विधानमंडळ, मुंबई
- २) सर्व सन्माननीय विधानसभा/ विधानपरिषद व संसद सदस्य
- ३) मा. राज्यपाल महोदय यांचे सचिव
- ४) मा. मुख्यमंत्री महोदय यांचे प्रधान सचिव
- ५) सर्व मा. मंत्री / राज्यमंत्री यांचे खाजगी सचिव
- ६) मा. राज्य निवडणूक आयोग यांचे कार्यालय
- ७) मा. मुख्य सचिव यांचे वरिष्ठ स्वीय सहाय्यक
- ८) मा. लोकआयुक्त व उपलोकआयुक्त यांचे कार्यालय
- ९) प्रधान सचिव, अल्पसंख्याक विकास विभाग, मंत्रालय, मुंबई-३२
- १०) मुख्यमंत्री महोदय यांचे जनसंपर्क अधिकारी
- ११) राज्यातील सर्व महानगरपालिकांचे आयुक्त
- १२) आयुक्त तथा संचालक, नगर परिषद प्रशासन संचालनालय, वरळी, मुंबई
- १३) राज्यातील संबंधित नगरपरिषदा/ नगरपंचायती यांचे मुख्याधिकारी
- १४) नगर विकास विभागातील सर्व कार्यासने
- १५) निवडनस्ती